

Skála fyrireikar seg til olju



Á Skála eru tey farin at fyrireika eitt havnaeki ið røkkur líka frá Skipasmíðjuni, norður ímóti Skálabotni. Tilsamans kunnu fleiri hundraðtúsund fermetrar av havnaeki útvegast

Skála Kommuna hevur tikið stig til fyrireika eitt stórt øki til havnalag. Verður tað neyðugt, kann nýggja havnalagið verða fleiri hundraðtúsund fermetrar

ÚTBYGGING

Áki Bertholdsen

Í fyrstu atløg vundu Runavíkingar slagði um at gerast føroysk oljuhavn. Men á Skálfjørðinum hava tey ikki slept vónini um, at tey fara at varðveita olju-

vinnuna har inni.

Í øllum fornum ætla tey ikki at vera tikin á bóli, so vánaligar umstøður skulu vera tað, sum ger, at oljuvinnan gleppur teimum av hondum.

Á Skála, sum leggur saman við Runavíkar Kommunu um nøkur ár, eru tey eisini farin at fyrireikað seg til oljuvinnuna.

Kári Johannesen, borgarstjóri, sigur, at bygðaráðið er farið undir at endurskoðað byggiætlanina fyrri kommununa.

Endamálið við tí er at leggja eitt stórt øki á Skála av til havnaeki.

Hann sigur, at tey eru farin í holt við skitsurnar til tað nýggja havnaekið.

Hetta er eitt havnaeki, sum ið røkkur líka frá Skála, norður ímóti Skálabotni.

Hann sigur, at umstøðurnar at gera havnaekið har eru avbera góðar. Tað er slætt og tað skal ikki fyllast rættiliga langt út, áðrenn dýpið verður 10 metrar.

Hvussu stórt hetta øki er, veit hann ikki enn, men móguleikar eru fyrri at gera eitt havnaeki upp á fleiri hundrað túsund fermetrar, verður tað neyðugt.

Kári Johannesen dylir

ikki fyrri, at hetta er fyrri at ganga krøvunum frá oljuvinnuni á motti, verður Skálfjørðurin oljuhavn.

Men hann leggur eisini dent á, at tað er ikki so, at Kommunan fer undir at gera havnaeki.

Skála- og Runavíkar kommunu hava ikki móguleikar at fara undir eitt so stórt havnalag. Men vit ætla at leggja økið av til havn, so at vit hava tað at visa oljufølgnum á.

– Skal nakað gerast har, verður tað í samstarvi ímillum kommununa og aðrar íleggjarar, eitt nú oljufølgini, tí tilsamans verður talan um útbyggingar fyrri hundraðtalsmilliónir. Tað, sum kommunan sjálf fer at gera av havn, verður bara okkurt smávægis, sum hon hevur ráð til.

Kommunan er í lötuni í ferð við at gera havnalag í sambandi við Skipasmíðjuna. Ein partur av tí er gjørt fyrri 1,7 millión og nú er ein partur eftir, sum kostar áleið tað sama, kanska eitt sindur meir. Men á figgjærættanini í ár er onki sett av til havnaútbygging, tí í ár verður útstykkning til grundstykki raðfest hægri.

Hann sigur, at tekur ein verulig oljuvinna seg upp, verður brúk fyrri einum øki uppá 10-15.000 fermetrar fyrri hvørt borihol, so tað kann so skjótt vera, at tørvur er á einum veldugum havnaeki, sigur Kári Johannesen og tað, sum kommunan ætlar, er at hava eina fullfiggjaða ætlan fyrri, hvussu tað kann gerast.

Mugu bíða eftir spælipláss

SPÆLIPLÁSS

Áki Bertholdsen

Skálfólk mugu bíða eitt sindur enn eftir at fáa spælipláss í bygðini.

Tað vóru nøkur fólk, sum høvdu søkt um at fáa eitt stykki til spælipláss, men hesum ætlar kommunan at bíða við.

Talan er um tey, sum búa í býlinginum Úti á Fløtum, sum høvdu søkt um eitt stykki til spælipláss.

Fyrri nógvum árum síðani, áðrenn byggiætlan varð gjord, hevði ein maður fingið loyvi at byggja á einum stykki, men tað hóskaði ikki væl saman við byggiætlanini, sum kommunan og hann gjordu gera-býti, so at kommunan fekk stykkið frá honum og hann fekk eitt annað stykki istaðin.

Hetta stykki, sum kommunan fekk aftur,

ætlaðu fólk ið grannalagnum nú at fáa til spælipláss.

Men borgarstjórin, Kári Johannesen, sigur, at tað er eitt annað øki í byggiætlanini, sum er sett av til spælipláss og bygðaráðið er tí ikki sinnað at lata tey fáa tað gamla grundstykki til spælipláss í fyrstu syftu. Nú er so ætlanin at kanna móguleikar fyrri at gera stykkið til spælipláss, sum er sett av til endamálið.

– Men verður tað ov dýrt, er onki til hindurs fyrri, at tey fáa tað gamla grundstykki, so talan er ikki um, at kommunan naktar teimum spælipláss, vit vilja bara kannað móguleikarnar fyrst at gera stykkið til spælipláss, sum var ætlað til endamálið.

Mangla grundstykki á Skála

Skála Kommuna fer at stykkja 19 grundstykki út í ár

ÚTSTYKKING

Áki Bertholdsen

Seinastu tíðina hevur trot verið á grundstykkjum í Skála kommunu. Men tá ið Kommunan er liðug við eina útstykkningaráttan, sum hon nú er farin undir, fer tað at hjálpa heilt væl.

Kári Johannesen borgarstjóri á Skála, sigur, at kommunan er farin í holt við eina útstykkning við 19 grundstykkjum.

Í fyrstu syftu verður farið undir at gera tey fyrstu nýggju av teimum byggibúgving. Tað arbeiðið byrjar beinavegin.

Ognarviðurskiftini í sambandi við hini 10 grundstykkini eru ikki heilt avgreidd enn, tí lendið er ognartikið til endamálið, men onkrir av eigarunum hava mótmælt og tað má avgreiddast fyrst.

Borgarstjórin væntar tó, at málið verður avgreitt heilt skjótt, so at farast kann undir at gera stykkini byggibúgvin í summar.

Hann sigur, at kommunan hevur 23 umsóknir liggjandi frá fólk, sum vilja hava grundstykki. Um øll høvdu tikið av, fingtu tey stykki nú, veit hann ikki, so tá ið tey 19 stykkini eru útvegað, man tørvurin verða áleið nöktaður.

Grundstykkini eru ímillum 550 og smáar 700 fermetrar stór og Bygðaráðið hevur avgjørt at selja tey fyrri 75 krónur fermetrun, pura byggibúgvin við kloakk og vegi til.

Sostatt fer eitt stykki uppá 600 fermetrar at kosta 45.000 krónur.

Leiðari settur til útibarnagarð

Í næstum byrjar útibarnagarður í Æðuvík til 25 børn

BARNAANSING

Áki Bertholdsen

Runavíkar Býráð hevur nú sett leiðaran til útibarnagarðin, sum ætlanin er at seta á stovn.

Tað er Kára Løkin, ið er settur sum leiðari fyrri útibarnagarðin. Tað var ikki ein starvssetan, sum völdi Býráðnum serligar trupuleikar, tí tað bara hendan eina umsóknin. Og tá ið hon harafturat var væl skikkað til starvið, var í roynd og veru bara talan um eitt avgreiðslumál.



Í allar nærmastu framtíð byrjar útibarnagarður í Missiónshúsinum í Æðuvík, men seinni flytir hann til Lamba

Kára Løkin er 40 ára gomul og petagokur við drúgvum arbeiðsroyndum.

Ætlanin var upprunaliga, at hesin útibarnagarðurin skuldi vera í gamla skúlanum í Lamba. Men arbeiðið at byggja hann um, er seinkað og tí verður

barnagarðurin í Missiónshúsinum í Æðuvík, til húsið í Lamba er liðugt.

Tað verður pláss fyrri 25 børnum í nýggja útibarnagarðinum. Søkt er eisini eftir hjálparfólki til barnagarðin og ætlanin er at lata hann upp sum skjótast,

helst í hesum mánaðinum.

Rodmund Nielsen, borgarstjóri í Runavík, sigur tað standa yvir 60 børn á bíðilista eftir at fáa ansing í Runavíkar Kommunu.

Annars hevur kommunan barnagarð til 54 børn. Men hann verður nú niðurlagdur og istaðin verður nýggjur barnagarður bygður til 90 børn. Tann barnagarðurin verður liðugur fyrst í komandi ári.

Umframt barnagarð, hevur kommunan eisini yvir 80 børn í dagrøkt.

Rodmundur Nielsen sigur, at tá ið nýggi barnagarðurin er liðugur, fer tað at líða heilt væl, at tørvurin er nöktaður.